

C2 వాస్తవ తెలంగాణ
తెలుగు దినపత్రిక...
మీ స్ట్రాంకల్ బిరుదుకన్న అవీరితని బిరుదుపెట్టాలని ఉందా..
నిజాన్ని నిర్ణయంగా చెప్పాలని ఉందా..
సంచలన కథనాలకు కేరళాగా నిలిచిన **వాస్తవ తెలంగాణ**
విలేఖరులు కావాలను
తెలంగాణ రాష్ట్రంలో సంచలనంగా దూసుకెళ్తున్న **వాస్తవ తెలంగాణ**
తెలుగు దినపత్రికలో పనిచేయుటకు మండలాలు వారిగా,
నియోజకవర్గాలు వారిగా, జిల్లాలు వారిగా విలేఖరులు,
యాద్ ఎగ్జిక్యూటివ్స్ (పురుషులు లేదా స్త్రీ) కావాలను.
call:8499902850
www.vasthavatelangana.com
vasthavatelangana@gmail.com



'ప్రజావాణి' కార్యక్రమాన్ని కొనసాగిస్తాం

- భట్టివిక్రమార్క సృష్టికరణ
- ప్రజావాణిలో ఇచ్చిన దరఖాస్తులు పరిష్కారమవుతున్నాయని వెల్లడి
- ప్రజలకు జవాబుదారిగా ఉండాలనేది తమ లక్ష్యమన్న భట్టివిక్రమార్క
- ప్రజల కోసమే ఉన్నామనే భావన అధికారులు కల్పించాలని సూచన

హైదరాబాద్

ప్రజావాణిపై తెలంగాణ ఉపముఖ్యమంత్రి మల్లు భట్టివిక్రమార్క కీలక ప్రకటన చేశారు. ఎన్ని ఇబ్బందులు వచ్చినా ప్రజావాణి కార్యక్రమాన్ని కొనసాగిస్తామని స్పష్టం చేశారు. ప్రజావాణిలో ఇచ్చిన దరఖాస్తులు పరిష్కారమవుతున్నట్లు తెలిపారు. ప్రతి పౌరుడికి నమ్మకం కలిగేలా ఈ కార్యక్రమాన్ని ముందుకు తీసుకెళుతున్నామన్నారు. ప్రజాభవన్లో ఏర్పాటు చేసిన విలేజరుల సమావేశంలో ఆయన మాట్లాడుతూ... ప్రజలకు జవాబుదారిగా ఉండాలనేది, ప్రజల అవసరాలు తీర్చాలనేది

కగార్ పేరుతో ఆదివాసుల హత్య

- రాజకీయ పార్టీలు ఆదివాసీల వైపా.. దోపిడీ కార్పొరేట్ పాలక వర్గాల వైపా
- ఖనిజ సంపద దోచిపెట్టేందుకే మారణహోమం
- ప్రభుత్వం చర్యలకు రావాలి
- ప్రొఫెసర్ గడ్డం లక్ష్మణ్



కొనసాగుస్తున్న హక్కుల ఉల్లంఘన ను వ్యతిరేకిస్తూ ఢిల్లీ లో మీటింగ్ పెడుతామంటే అర్బన్ నక్సల్స్ ముద్ర వేసి మీటింగ్ కి పెర్మిషన్ ఇవ్వకుండా నిరాకరించడాన్ని ఈ వేదిక తీవ్రంగా ఖండిస్తూ త్వరలో ఢిల్లీలో మీటింగ్ నిర్వహిస్తామన్నారు. వేదిక ఆంధ్రప్రదేశ్ కన్వీనర్ చిలుక చంద్రశేఖర్ మాట్లాడుతూ 1/70 ఆక్ట్, పెన్ ఆక్ట్ 1996, అటవీ హక్కుల చట్టం 2006,5వ షెడ్యూల్, 6వ షెడ్యూల్ లో ఆదివాసీల కు రాజ్యాంగం కల్పించిన హక్కుల ను బీజేపీ ప్రభుత్వం కాలరాస్తూ బస్తర్ లో 200ల సైనిక క్యాంపులను ఏర్పాటు చేసి దాడులను కొనసాగిస్తుందన్నారు. ఆదివాసీల కోసం పోరాడటమంటే ఈ దేశ ప్రజాస్వామ్యాన్ని, రాజ్యాంగ విలువలను కాపాడుకోవడమే అన్నారు.

ఈ బాధ్యత ప్రతి ఒక్క పౌరుడిది అన్నారు. ప్రభుత్వానికి చిత్త శుద్ధి ఉంటే స్పష్టమైన విధానంతో చర్యలకు రావాలన్నారు.. ఈ వేదిక అన్ని రాష్ట్రాల్లో ఏర్పాటు చేసి ఆదివాసీలకు అండగా రాజీలేని పోరాటం చేస్తుందన్నారు.. ఈ కార్యక్రమంలో సి ఎల్ సి రాష్ట్ర కార్యదర్శి నారాయణరావు, చిట్టిబాబు, విరసం నాయకులు పాణి, సామాజిక విశ్లేషకులు దాని, ఇష్టప్రసాద్, హెచ్ ఆర్ ఎఫ్ జిల్లా నాయకులు రోహిత్, ఆదివాసీ విద్యార్థి నాయకులు సిద్ధం దొర, ప్రొ. అన్వర్ ఖాన్ ,సామాజిక విశ్లేషకులు భాస్కర్ రావు, ఐ ఏ పి ఎల్ నాయకులు సురేష్ తదితరులు ప్రసంగించగా వివిధ ప్రాంతాల నుండి 300 మంది కార్యకర్తలు పాల్గొన్నారు.



రాహుల్ గాంధీతో సీతక్క భేటీ

:పార్లమెంటు

ఆవరణలో కాంగ్రెస్ అగ్ర నేతలు రాహుల్ గాంధీ, ప్రియాంక గాంధీతో తెలంగాణ పంచాయతీ రాజ్ గ్రామీణాభివృద్ధి, మహిళా శిశు సంక్షేమ శాఖల మంత్రి సీతక్క భేటీ అయ్యారు.తెలంగాణలో నెలకొన్న తాజా

రాజకీయ పరిస్థితులు, అమలవుతున్న సంక్షేమ పథకాలను రాహుల్ గాంధీకి మంత్రి సీతక్క వివరించారు. వయనాడ్ ఎన్నికల్లో ఘన విజయం సాధించిన ప్రియాంక గాంధీని కలిసి శుభాకాంక్షలు తెలిపారు మంత్రి సీతక్క.

ఆ ఆరుగురి ఎవరు?

- అడగదుగునా అడ్డుపడుతున్న నల్గొండ నేతలు
- మంత్రివర్గ విస్తరణ అంశం రోజు రోజుకు పెండింగ్లో పడుతోంది
- డెడ్లైన్ దాటుతున్నా విస్తరణపై ముఖ్యనేతలు నోరు మెదపడం లేదు
- పరిపాలన చేపట్టి ఏడాది పూర్తవుతున్నా.. ఇంకా పూర్తి విస్తరణకు నోచుకోవడం లేదు
- డెడ్లైన్ దాటుతున్నా విస్తరణపై ముఖ్యనేతలు నోరు మెదపడం లేదు. పరిపాలన చేపట్టి ఏడాది పూర్తవుతున్నా.. ఇంకా పూర్తి విస్తరణకు నోచుకోవడం లేదు

నల్గొండ/హైదరాబాద్

తెలంగాణ మంత్రివర్గ విస్తరణ అంశం రోజు రోజుకు పెండింగ్లో పడుతోంది. డెడ్లైన్ దాటుతున్నా విస్తరణపై ముఖ్యనేతలు నోరు మెదపడం లేదు. పరిపాలన చేపట్టి ఏడాది పూర్తవుతున్నా.. ఇంకా పూర్తి విస్తరణకు నోచుకోవడం లేదు. తెలంగాణ మంత్రివర్గంలో

ప్రస్తుతం సీఎంతో పాటు 11 మంది మంత్రులు ఉన్నారు. క్యాబినెట్ లోకి ఇంకా ఆరుగురిని తీసుకునే అవకాశం ఉంది. ఈ ఆరుగురి ఎంపిక విషయంలో రాష్ట్ర ముఖ్యనేతలు ఇప్పటికే పలుమార్లు ఢిల్లీ పెద్దలతో చర్చలు చేశారు. కానీ సమీకరణంతో ఎప్పటికప్పుడు వాయిదా పడుతూ వస్తోంది.



భావోద్వేగ క్షణం... మన తల్లి అవతరణం

సీఎం రేవంత్ ఎమోషనల్ ట్వీట్

హైదరాబాద్

రాష్ట్ర సచివాలయంలో సోమవారం తెలంగాణ తల్లి విగ్రహోద్ఘాటన ఘనంగా జరిగిన విషయం తెలిసిందే. ఈ నేపథ్యంలో ముఖ్యమంత్రి రేవంత్ రెడ్డి తాజాగా ఎమోషనల్ ట్వీట్ చేశారు. 'భావోద్వేగ క్షణం... మన తల్లి అవతరణం' అంటూ సీఎం చేసిన ట్వీట్ ఇప్పుడు సోషల్ మీడియాలో హల్చల్ చేస్తోంది. "భావోద్వేగ క్షణం... మన తల్లి అవతరణం. నాలుగు కోట్ల బిడ్డలం... తీర్చుకున్న రుణం. తల్లి తెలంగాణమా... నిలువెత్తు నీ రూపం... సదా మాకు స్ఫూర్తిదాయకం" అని సీఎం రేవంత్ ట్వీట్ చేశారు. దీనికి నిన్నటి తెలంగాణ తల్లి విగ్రహోద్ఘాటన సమయంలో తీసిన వీడియోను ఆయన జోడించారు.



ఇది ప్రజా పాలన కాదు..

ప్రజా వీడిత పాలన

- చరిత్రను చెరిపేస్తామన్న భ్రమలో.. తెలంగాణ ప్రజలను ఏమారుస్తాం అనుకుంటే పొరపాటే: కేటీఆర్
- రైతులను చెరబట్టారు.. పేదల ఇండ్లు కూలగొట్టారు
- రైతుబంధు ఎత్తేశారు.. రైతుభీమాకు పాతరేశారు



ఉత్తరాదిపై చలి పంజా

- పడిపోయిన ఉష్ణోగ్రతలు
- ఢిల్లీ సహా పలు ఉత్తరాది రాష్ట్రాల ప్రజలు చలికి గజగజ
- పలుచోట్ల దట్టమైన పొగమంచు
- గరిష్టంగా 10 డిగ్రీల సెల్సియస్, కనిష్టంగా మైనస్ 2 డిగ్రీల సెల్సియస్గా సమాధు

తెలంగాణలో ఐదు రోజులపాటు రాష్ట్రపతి పర్యటన

- ఈ నెల 17 నుంచి 21 వరకు రాష్ట్రపతి హైదరాబాద్లోని రాష్ట్రపతి నిలయంలో బస
- రాష్ట్రపతి పర్యటనకు విస్తృత ఏర్పాట్లు
- ప్రభుత్వ ప్రధాన కార్యదర్శి శాంతి కుమారి

హైదరాబాద్

ఈ నెల 17వ తేదీ నుండి ఐదు రోజులపాటు తెలంగాణలో రాష్ట్రపతి పర్యటన నేపథ్యంలో చేపట్టాల్సిన ఏర్పాట్లపై రాష్ట్ర ప్రభుత్వ ప్రధాన కార్యదర్శి శాంతి కుమారి మంగళవారం సచివాలయంలో ఉన్నతాధికారులతో సమీక్షించారు. పర్యటనలో భాగంగా ఈ నెల 17 నుంచి 21 వరకు రాష్ట్రపతి హైదరాబాద్ లోని రాష్ట్రపతి నిలయంలో బస చేస్తారని సీఎస్ తెలిపారు.రాష్ట్రపతి పర్యటనకు సంబంధిత అధికారులు సమన్వయంతో పని చేయాలని, తగు రీతిలో విస్తృత ఏర్పాట్లు చేయాలని సీఎస్. ఆదేశించారు. రాష్ట్రపతి నిలయంలో 24 గంటలు స్టేట్ క్యాపర్ బృందాన్ని అందుబాటులో వుంచాలని ఆదేశించారు.



ఇక ఇంటి నుంచి పొరసేవలు

-మొదటిపేజీ తరువాలు

ఐటీశాఖ సిద్ధం చేసింది. ఈ యాప్ ద్వారా దాదాపు 150 రకాల పౌర సేవలను పొందవచ్చు. హైదరాబాద్ మెట్రో స్టేషన్లు, పాపింగ్ మాల్స్, కలెక్టరేట్లు వంటి రద్దీ ప్రాంతాల్లో ఇంటరాక్టివ్ కియోస్క్ ద్వారా కూడా ప్రజలు పౌర సేవలు పొందవచ్చు. డిజిటల్ చెల్లింపులు, అప్లికేషన్లు, సర్టిఫికేట్లు ప్రింట్ తీసుకునే అవకాశాలను ప్రభుత్వం కల్పిస్తోంది. మీసేవలో తెలంగాణ ప్రభుత్వం కొత్త సర్వీసులను చేర్చింది. దివ్యాంగుల గుర్తింపు కార్డులు, వృద్ధుల సంక్షేమ కేసుల పర్యవేక్షణ, సదరం సర్టిఫికెట్లు జారీ, టూరిజం హోటల్స్, ప్యాకేజీల బుకింగ్, పర్యట్న రెస్టూరంట్, కొత్తపై జారీ చేయటం, వాల్టా చట్టం కింద చెట్ల తొలగింపు, తరలించేందుకు అనుమతులను సంబంధించిన సర్వీసులను మీసేవలో చేర్చింది. ఈ నిర్ణయంతో ప్రజలు ప్రభుత్వ కార్యాలయాల మట్లా తిరిగి బాధ తప్పింది.గ్రామీణ ప్రాంతాల్లో ఇంటర్నెట్ విజ్ఞానశిల్ప కేంద్రం ప్రభుత్వం చర్యలు చేపట్టింది. రూ.300కే

ఇంటర్నెట్ కనెక్ట్ అందుబాటులోకి తీసుకురానుంది. లక్షల ఇళ్లకు దశలవారీగా ప్రభుత్వం ఇంటర్ నెట్ సౌకర్యం కల్పించనుంది. ఈ కనెక్ట్ తీసుకుంటే పర్యవర్త నెట్వర్క్తో పాటు.. టెలిఫోన్, తెలుగు ఓటీటీలను ప్రజలు చూడటానికి వీలుంటుంది. మొదటి దశలో నారాయణపేట, సంగారెడ్డి, పెద్దపల్లి జిల్లాల్లోని 2,096 వంచాయతీల్లో దీన్ని అమలు

చేయనున్నారు.ఈ కనెక్ట్ తీసుకుంటే ప్రతి ఇంట్లో ఉన్న టీవీనే కంప్యూటర్గా మారుతుందని అధికారులు చెబుతున్నారు. 20 ఎంటీవీఎస్ స్క్రీన్తో కనెక్ట్ ఇన్టారని చెబుతున్నారు. ఈ కనెక్ట్ ద్వారా చెల్లింపులు కూడా చేయవచ్చు.. గ్రామంలోని అన్ని కార్యాలయాలకు, స్కూళ్లకు కూడా కనెక్ట్ ఇవ్వనున్నట్లు అధికారులు వివరిస్తున్నారు. టీవీనే కంప్యూటర్గా మారుతుంది కాబట్టి విద్యార్థులకు ఎంతో ఉపయోగపడే అవకాశముంది.ఈ కనెక్ట్ తీసుకునేవారితో హైదరాబాద్ నుంచే ముఖ్యమంత్రి నేరుగా మాట్లాడే వీలు కలుగుతుందని.. అధికారులు చెబుతున్నారు. ప్రతి గ్రామంలోనూ జంక్షన్లు, ఇతర చోట్ల కూడా అత్యాధునిక సీసీ కెమెరాలను ఏర్పాటు చేసి.. ఫైబర్ నెట్తో అనుసంధానం చేయబోతున్నారు. ఇవి ప్రతి పోలీస్ స్టేషన్లోని కమాండ్ కంట్రోల్ సెంటర్కు అనుసంధానమవుతాయని అధికారులు వివరిస్తున్నారు.

ఆ ఆరుగురి ఎవరు?

-మొదటిపేజీ తరువాలు


వాస్తవానికి ఉన్న ఆరు ఔర్పు కోసం ఉమ్మడి జిల్లాల వారీగా ప్రాతినిధ్యం లేని జిల్లాలకు ప్రాధాన్యత ఇవ్వడంతో పాటు సామాజిక సమీకరణాలను బేరీజు వేసుకొని క్యాబినేట్ కూర్పు చేయాలని భావించారు.ప్రధానంగా మంత్రివర్గ విస్తరణకు బ్రేక్ పడదానికి ఒకే ఒక అంశం అడ్డంకిగా మారిందంటూ కాంగ్రెస్లో చర్చ జరుగుతోంది. ముఖ్యంగా ఆసెంబ్లీ, పార్లమెంట్ ఎన్నికల సందర్భంగా పార్టీ పెద్దలు కొందరికి కమిటీమెంట్ ఇచ్చారు. అందులో భాగంగా ఉమ్మడి సల్లగొండకు చెందిన కోమటిరెడ్డి రాజగోపాల్ రెడ్డికి హామీ ఇచ్చారు. పార్లమెంట్ ఎన్నికల్లో భువనగిరి పార్లమెంట్ బాధ్యతలు ఇవ్వడంతో పాటు గెలిపించుకొని వస్తే.. మంత్రివర్గంలో అవకాశం కల్పిస్తామనే హామీ ఇచ్చినట్లు పార్టీలో చర్చ జరుగుతోంది. ఇప్పుడు ఈ హామీని నిలబెట్టుకోవాలని రాజగోపాల్ రెడ్డి పట్టుబడుతున్నారు. కానీ ఈ హామీ నెరవేర్చాలంటే కొన్ని అడ్డంకులు ఎదురవుతున్నాయని గాంధీభవన్ వర్గాలు చెబుతున్నాయి.ఉమ్మడి సల్లగొండ నుంచి ఇప్పటికే ఇద్దరు సీనియర్ నేతలు మంత్రివర్గంలో

ఉన్నారు. జిల్లాకు చెందిన ఉత్తమ్ కుమార్ రెడ్డి, కోమటిరెడ్డి వెంకటే రెడ్డి మంత్రివర్గంలో ఉన్నారు. ఇద్దరూ రెడ్డి సామాజికవర్గానికి చెందిన వారు కావడం.. మళ్లీ రాజగోపాల్ రెడ్డికి ఇస్తే సామాజిక సమతూకం దెబ్బతినే ప్రమాదం ఉందని పార్టీ పెద్దలు ఆలోచన చేస్తున్నారు. ముగ్గురు రెడ్లు కావడం అందులోనూ కోమటిరెడ్డి ఫ్యామిలీ నుంచి ఇద్దరికి ఇచ్చినట్లువుతోంది.దీని వల్ల పాలిటికల్గా విమర్శలు ఎదుర్కొనాల్సి వస్తుందనే ఆలోచనలో పార్టీ పెద్దలు ఉన్నారు. అంతేకాదు అదే జిల్లా నుంచి ఇతర సామాజికవర్గాలైన బీర్ల బలయ్య, బాలు నాయక్ పోటీ పడుతున్నారు. ఈ నేపథ్యంలో మంత్రివర్గ కూర్పును ఎలా బ్యాలెన్స్ చేయాలనే విషయంలో క్లారిటీ రావడం లేదు. మరోవైపు రాజగోపాల్ రెడ్డి నుంచి తీవ్ర ఒత్తిడి ఉన్నట్లు పార్టీ వర్గాలు పేర్కొంటున్నాయి. హామీ ఇచ్చినప్పుడు ఈ సమీకరణాలు తెల్యదా అని ప్రతిస్తున్నట్లు టాక్. దీంతో పార్టీ పెద్దలు డైలమాలో పడుతున్నారు. ఈ ఒక్క రీజన్ వల్లే మంత్రివర్గ విస్తరణ వాయిదా పడుతున్నట్లు పార్టీ ముఖ్యనేతలు చెబుతున్నారు.సీఎం రేవంత్ రెడ్డి ఢిల్లీ వెళ్లిన ప్రతిసారి వాళ్లతో ఆశలు చిగురిస్తుంటాయి. ఆయన హస్తాన

నుంచి వచ్చాక గుడ్ న్యూస్ ఏం లేదని తెలిసి.. సబ్జెడిపోతారు. ఇట్ల పది సార్లు ఎదురుచూసి..ఎప్పుడైతే అప్పుడే అని అనుకుంటున్నారు. జరిగితే మాత్రం ఔర్ దక్కేలా ప్రయత్నాలు చేసుకుంటున్నారు. మంత్రివర్గ విస్తరణ వాయిదా పడుతూ వస్తున్నా..ఎమ్మెల్యేలు తమ ప్రయత్నాలు మాత్రం ఆపడం లేదన్న చర్చ జరుగుతోంది. అనుకూలంగా ఉన్న వర్గాల ద్వారా ఢిల్లీ పెద్దలతో రాయబారం నడుపుతున్నారు. ఒకవైపు సీఎం రేవంత్ రెడ్డితో టచ్ లో ఉంటూనే మరోవైపు ఢిల్లీ పెద్దలను కలిసే ప్రయత్నం చేస్తున్నారు. మంత్రివర్గంలో ఈ సారి ఎలాగైనా తమ పేరు ఉండాల్సిందేనని కొందరు సీనియర్లు పట్టుదలతో ఉన్నారు. మొత్తానికి సల్లగొండ పాలిటిక్స్ కారణంగా మంత్రివర్గ విస్తరణ వాయిదా పడుతూ వస్తోంది. ఈ విషయంలో పార్టీ పెద్దలు ఎలా డీల్ చేస్తారు. కోమటిరెడ్డి రాజగోపాల్ రెడ్డిని బుజ్జగిస్తారు.. లేదా క్యాబినేట్లోకి తీసుకుంటారా అనేది ప్రస్తుతానికి సస్పెన్స్గా మారింది. మంత్రివర్గ విస్తరణకు ఎప్పుడు ముహూర్తం తెలియాలంటే మరికొంత కాలం వేచి చూడక తప్పదు

అవినీతిపై పోరులో వరంగల్ యువకుడు

వరంగల్ : సమాజంలో అవినీతిని రూపుమాపేందుకు వరంగల్ కు చెందిన ఓ యువకుడు దాదాపు పది సంవత్సరాల నుంచి ఒంటరి పోరు చేస్తున్నాడు. ‘జ్వాలా’ అవినీతి నిరోధక స్వచ్ఛంద సంస్థను స్థాపించి, దాని ఆద్యర్థ్యంలో లంచాలను నిర్మూలించాలనే ఉద్దేశంతో వివిధ అవగాహన కార్యక్రమాలు నిర్వహిస్తున్నాడు.ప్రభుత్వ కార్యాలయాల్లో ఏ పని కావాలన్నా ఇప్పుడు లంచాలతోనే ఎక్కువ పని! కొందరు ఆఫీసర్లు సంతకం పెట్టాలన్నా.. మన ఫైల్ ముందుకు కదలాలన్నా చేతులు తడపక తప్పని పరిస్థితి. ఇటీవల అవినీతి నిరోధక శాఖ దాడుల్లో పట్టుబడుతున్న అధికారుల ఉదంతాలే ఇందుకు సాక్ష్యంగా నిలుస్తుండగా.. సమాజంలో అవినీతిని రూపుమాపేందుకు వరంగల్ కు చెందిన ఓ యువకుడు దాదాపు పది సంవత్సరాల నుంచి ఒంటరి పోరు చేస్తున్నాడు.‘జ్వాలా’ అవినీతి నిరోధక స్వచ్ఛంద సంస్థను స్థాపించి, దాని ఆద్యర్థ్యంలో లంచాలను నిర్మూలించాలనే ఉద్దేశంతో వివిధ అవగాహన కార్యక్రమాలు నిర్వహిస్తున్నాడు. లోక్ సత్తా ఉద్యమ సంస్థతో కలిసి ఏటా అవినీతి వ్యతిరేక దినోత్సవం సందర్భంగా వినూత్న కార్యక్రమాలు చేపడుతూ ప్రజల్లో అవగాహన పెంపొందించడంతో పాటు నిజాయితీగా విధులు నిర్వహించే అధికారులను ప్రోత్సహించే ప్రయత్నం చేస్తున్నాడు. ఒక్కో సంవత్సరం ఒక్కో విధంగా కార్యక్రమాలు నిర్వహిస్తూ అవినీతి నిర్మూలనకు ప్రత్యేకంగా కృషి చేస్తున్నాడు.వరంగల్ జిల్లా ఆరెపల్లి గ్రామానికి చెందిన సుంకరి ప్రశాంత్.. పీజీ వరకు చదివాడు. వ్యక్తిగతం సమాజ సేవ పట్ల అసక్తి కలిగిన ఆయన.. ప్రభుత్వ కార్యాలయాల్లో అవినీతి, లంచగండితనాన్ని కొన్ని సందర్భాల్లో స్వయంగా ఎదుర్కొన్నాడు. ఆ తరువాత అవినీతిపై పోరు సడిపించడానికి నిర్ణయించుకుని, ‘జ్వాలా’ పేరున అవినీతి వ్యతిరేక స్వచ్ఛంద సంస్థను స్థాపించాడు. తన స్నేహితులు, సన్నిహితులతో కలిసి ప్రతి సంవత్సరం డిసెంబర్ 9న నిర్వహించే అవినీతి వ్యతిరేక దినోత్సవాన్ని వినూత్న రీతిలో నిర్వహిస్తున్నాడు. ముందుగా హనుమకొండ వేయి స్తంభాల గుడి నుంచి అంబేద్కర్ సెంటర్ వరకు ఎన్నిసీ క్యాడెట్ల సహాయంతో ర్యాలీ నిర్వహించడంతో పాటు అవినీతికి వ్యతిరేకంగా ప్లకార్డులు కూడా ప్రదర్శిస్తుంటాడు.అవినీతిపై యుద్ధం చేస్తున్న సుంకరి ప్రశాంత్.. ఇదివరకు అవినీతికి పాల్పడిన అధికారులను పట్టించిన సందర్భాలు కూడా ఉన్నాయి. కాగా అవినీతికి పాల్పడుతున్న అధికారుల్లో పరివర్తన రావడంతో పాటు లంచగండి తనాన్ని నిర్మూలించేందుకు జనాల్లో అవగాహన తీసుకొచ్చేందుకు ప్రశాంత్ ఏటా వినూత్న కార్యక్రమాలు నిర్వహిస్తున్నాడు. మూడేళ్ల కిందట అవినీతికి పాల్పడుతున్న



అధికారుల వేషం వేయించి గాడిదలతో ఊరేగింపు నిర్వహించాడు. ఆ తరువాత లంచం తీసుకోకుండా, ప్రజలకు నిస్వార్థంగా సేవలందిస్తున్న అధికారులను వరంగల్ కు రప్పించి, వారిని గుర్రాలపై ఊరేగించి సన్మానించాడు. ఎన్సీడీసీఎల్ లో ఏడీఈ గా పని చేస్తున్న పొడేటి అశోక్ తాను లంచం తీసుకోకుండా సేవలందిస్తుండటం, తన ఆఫీస్ లో కూడా లంచం ఇవ్వద్దు అంటూ బోర్డులు ఏర్పాటు చేసుకుని మరీ విధులు నిర్వహిస్తుండటంతో ఆయనను పిలిచింది సన్మాన కార్యక్రమాలు నిర్వహించాడు. అంతేగాకుండా గతంలో సూర్యాపేట జిల్లా పాలకిడు మండలంలో ఎిఆర్ఐగా పని చేసిన సీపావ్.నరసయ్య కూడా పైసా లంచం తీసుకోకుండా వసూలు చేస్తుండటంతో విషయం తెలుసుకున్న ప్రశాంత్.. ఆయనను కూడా సన్మానించాడు.ఏటా మాదిరిగానే ఈసారి కూడా అవినీతి వ్యతిరేక దినోత్సవం సందర్భంగా ప్రశాంత్ వినూత్న కార్యక్రమాన్ని నిర్వహించాడు. నీతి నిజాయితీ ఆసుపత్రిలో వెంటిలేటర్ పై ఉంటే.. అవినీతి, ఆక్రమాల బాడీ బిల్డర్ గా రోజురోజుకు ముదిరిపోతున్నాయనే డిఫరెంట్ కాన్సెప్ట్ తో వేయిస్తంభాల గుడి నుంచి అంబేద్కర్ సెంటర్ వరకు ర్యాలీ నిర్వహించాడు. ఇందుకు ఒక వ్యక్తి నీతి, నిజాయితీ అనే పేరు పెట్టి, అంబులెన్స్ లో వెంటిలేటర్ పై చికిత్స అందిస్తూ.. అవినీతి, ఆక్రమాలను సూచించే బాడీ

బిల్డర్తో నగరంలో ర్యాలీ నిర్వహించాడు. వినూత్నంగా ర్యాలీ నిర్వహించడంతో వాహనదారులు, రాకపోకలు సాగించే ప్రజలు ఆసక్తిగా తిలకించారు. ఈ సందర్భంగా జ్వాలా అవినీతి వ్యతిరేక స్వచ్ఛంద సంస్థ వ్యవస్థాపక అధ్యక్షుడు సుంకరి ప్రశాంత్ మాట్లాడుతూ దేశంలో అవినీతి రాజ్యం విలుతోందన్నారు. నీతి, నిజాయితీ వెంటిలేటర్ పై కొట్టుమిట్టాడుతుంటే అవినీతి బాడీ బిల్డర్ గా స్ట్రాంగ్ అవుతోందన్నారు. అవినీతి అధికారుల భరతం పట్టేందుకు ప్రభుత్వం ఫాస్ట్ కోర్టులు ఏర్పాటు చేయాలని, లంచగొండులపై కఠిన చర్యలు తీసుకుంటేనే అవినీతి నిర్మూలన సాధ్యం అవుతుందని అభిప్రాయపడ్డారు. ప్రజాప్రతినిధులు అవినీతి, లంచగండి తనానికి పాల్పడబోతుంటూ అసెంబ్లీ సాక్షిగా ప్రమాణాలు చేయాలని, ఏసీబీ ట్రాప్ అయిన అధికారులను సర్వీస్ నుంచి తొలగించాలని డిమాండ్ చేశారు. డయర్ 100 మాదిరిగానే డయర్ 1064 ద్వారా కూడా క్విక్ యాక్ష్ డండేలా ప్రభుత్వాలు చొరప చూపాలని, మారుతున్న టెక్నాలజీ ఆధారంగా అవినీతి అధికారులపై నిఘా పెట్టి, దోషులను శిక్షించాలని కోరారు. దాదాపు పదేళ్లుగా ప్రశాంత్.. అవినీతిపై ఒంటరి పోరు చేస్తుండగా.. ఆయన ప్రయత్నాలతో కొందరిలోనైనా మార్పు వస్తుందేమో చూద్దాం.

తెలంగాణలో ఐదు రోజులపాటు రాష్ట్రపతి పర్యటన

-మొదటిపేజీ తరువాలు

జీహెచ్ఎస్ సమన్వయంతో రాష్ట్రపతి నిలయం పరిసరాల్లో కోతుల బెడదను ఎదుర్కొనేందుకు ప్రత్యేక బృందాలను నియమించాలని, అదేవిధంగా తేనెటీగలను పట్టుకోవానికి ముందుస్తు ఏర్పాట్లు చేయాలని జీహెచ్ఎస్ అధికారులను ఆదేశించారు.కేంద్ర ప్రభుత్వ విభాగాలు, రాష్ట్ర ప్రభుత్వ అధికారులు రాష్ట్రపతి నిలయం అధికారులు సమన్వయంతో ఏర్పాట్లు చేయాలని ఆమె సూచించారు. పోలీసు శాఖ తగిన భద్రతా ఏర్పాట్లు, సరైన ట్రాఫిక్, బందోబస్త్ ప్రణాళికను రూపొందించాలని, అగ్నిమాపక శాఖ అవసరమైన సిబ్బందితో పాటు తగిన అగ్నిమాపక ఏర్పాట్లు, ఫైర్ బెండర్లను ఏర్పాటు చేయాలని సి.ఎస్. ఆదేశించారు. వైద్యారోగ్యశాఖ సహాయక సిబ్బందిని అందుబాటులో ఉంచాలని ఆదేశించారు. రోడ్డు భవనాల శాఖ విభాగం అవసరమైన బారికేడింగ్లు, ఇతర ఏర్పాట్లు చేయాలని, జీహెచ్ఎస్, పోలీసు శాఖల సమన్వయంతో రోడ్ల మరమ్మతులు చేపట్టాలని ఆదేశించారు. నిరంతర విద్యుత్ సరఫరా చేయాలని విద్యుత్ శాఖ అధికారులను ఆదేశించారు.డీజీపీ జితేందర్, హోం శాఖ ప్రత్యేక ప్రధాన కార్యదర్శి రవీంద్రప్రొ, రోడ్డు భవనాల శాఖ ప్రత్యేక ప్రధాన కార్యదర్శి వికాస్ రాజ్, ఫైర్ సర్వీస్ డిజీ నాగిరెడ్డి, జీఏడీ కార్యదర్శి రమ్యునందన్ రావు, సమాచార పౌర సంబంధాల శాఖ స్పెషల్ కమిషనర్ హరీశ్, ప్రోటోకోల్ డైరెక్టర్ వెంకట్ రావు, ఇతర అధికారులు ఈ సమావేశంలో పాల్గొన్నారు.

ఇది ప్రజా పాలన కాదు.. ప్రజా పీడిత పాలన

హైదరాబాద్: కాంగ్రెస్ ప్రభుత్వ పాలనపై టీఆర్ఎస్ వర్గం ప్రెసిడెంట్ కేటీఆర్ ఆగ్రహం వ్యక్తం చేశారు. ఇది ప్రజా పాలన కాదు.. ప్రజా పీడిత పాలన అని మండిపడ్డారు. కాంగ్రెస్ ఏదాది పాలనలో ప్రజల వేదన అరణ్య రోదనగానే మిగిలిందని విమర్శించారు. రైతులను చెరబట్టారని, పేదల ఇండ్లు కూలగొట్టారని ధ్వజమెత్తారు. రైతుబంధు ఎత్తిశారని, రైతుభీమాకు పాతరోశారని, కేసీఆర్ కిట్, న్యూట్రీషన్ కిట్ మాయం చేశారని, అమ్మవదీని ఆగం చేశారని దుయ్యబట్టారు. నిరుద్యోగుల ఉసురు పోసుకున్నారు, ఏక్ పోలీస్ అన్న పోలీసులను అణగదొక్కారని చెప్పారు. హామీల అమలు అడిగిన ఆదేవిడ్లు, ఆశాలను అవమానించారని మండిపడ్డారు. టీఎస్ టీజీగా చేసి చార్మినార్, కాకతీయ కళాతోరణాలను తొలగించారన్నారు. తెలంగాణ బిడ్డలు లాఠీలకు, తూటాలకు ఎదుర్కొట్టి అత్యుబిదానాలతో ఉద్యమిస్తున్నప్పుడు.. సమైక్యవాదుల పంచనచేరి వంచన చేశారని ఆగ్రహం వ్యక్తం చేశారు. అధికార అహంకారంతో ఇప్పుడు ఏకంగా అమ్మనే మార్చారని విమర్శించారు. చరిత్రను చెరిపేస్తామన్న భ్రమలో తెలంగాణ ప్రజలను ఏమారుస్తాం అనుకుంటే పొరపాటేనని చెప్పారు. తెలంగాణ అన్నీ గమనిస్తున్నది, కాలంబు రాగానే కాటేసి తీరుతుందన్నారు.

‘ప్రజావాణి’ కార్యక్రమాన్ని కొనసాగిస్తాం

-మొదటిపేజీ తరువాలు

తమ ప్రభుత్వం లక్ష్యమన్నారు. ప్రజల కోసమే ఉన్నామనే భావనను వారిలో అధికారులు కల్పించాలని సూచించారు. రాజ్యాంగ పీఠికలోని లక్ష్యాలను ప్రజలకు అందించాలని ప్రయత్నిస్తున్నామన్నారు.

కబేళాలకు తరలిపోతున్న రాజన్న కోడెలు

కరీంనగర్ : వేములవాడ రాజన్న కోడెలకు సంబంధించి సంవలన విషయాలు వెలుగులోకి వస్తున్నాయి. రాజన్న కోడెలను కబేళాలకు తరలిస్తున్నారనే ఆరోపణలు వెల్లువెత్తుతున్నాయి. దీనికి సంబంధించి క్షేత్రస్థాయి పరిశీలనలో విస్తృతంగా విషయాలు వెలుగులోకి వచ్చాయి.వేములవాడ రాజన్న ఆలయ ఈవో విన్సెంట్ రెడ్డి ఇన్చార్జిగా వ్యవహరించారు. ఆగస్టు 12న 60 కోడెలను రాంబాబు అనే వ్యక్తికి అలయ ఈవో అప్పగించారు. మంత్రి మొవ్వి కోసం నిబంధనలకు విరుద్ధంగా కోడెలను అప్పగించినట్లు తెలుస్తోంది. దీంతో మంత్రి కొండా సురేఖ సిపార్డుతో రాజన్న ఆలయ కోడెలు పక్కదారి పట్టాయనే ఆరోపణలు వస్తున్నాయి.ఈ అంశం ఇప్పుడు చర్చనీయాంశంగా మారింది. దేవదాయ శాఖ మంత్రి కొండా సురేఖ సిపార్డుతో తెచ్చిన 60 కోడెల్లో ప్రస్తుతం 11 మాత్రమే ఉన్నాయి. మిగిలిన వాటి గురించి ఆరాతీయగా సంవలన విషయాలు వెలుగులోకి వచ్చాయి. సదరు గోశాల నిర్వాహకుడు వీటి రాజన్న కోడెల గురించి పొంతన లేని సమాధానాలు చెప్పడం అనుమానాలను పెంచుతోంది. గోశాల మునుగులో గోవులను కబేళాలకు తరలిస్తున్నట్లు అతనిపై ఆరోపణలు వస్తున్నాయి.గీసుకొండ మండలం మనుగొండకు చెందిన మాదాసి రాంబాబుకు వేములవాడ రాజన్న ఆలయానికి చెందిన 60 కోడెలను ఇచ్చారు. కానీ.. అతను చెప్పిన గోశాలలో ప్రస్తుతం 11 మాత్రమే ఉన్నాయి. మిగతా గోవులను విక్రయించినట్లు ఆరోపణలు ఉన్నాయి. ఆయన గతేడాది ఫిబ్రవరి 1న తమ కుటుంబ సభ్యుల పేరుతో రాజేశ్వర స్వామీదేవి రిజిస్ట్రేషన్ చేయించినట్లు తెలుస్తోంది.గీసుకొండ మండలం గట్టుకిందిపల్లెలో డిబీఏం-38 సబ్ కెనాల్ పక్కన నాలుగు నెలల కిందట చిన్నపాక వేశారు. ఆందులోనే చిన్న గోశాల ఏర్పాటు చేశారు. ? తర్వాత వేములవాడ ఆలయం నుంచి 60 కోడెలను తీసుకొచ్చారు. అందులో 49 కోడెలను అమ్ముతున్నారని.. విశ్వ హిందూ పరిషత్ బాధ్యులు పోలీసులకు ఫిర్యాదు చేశారు.వరంగల్ జిల్లా గీసుకొండ మండలం అనంతారం గ్రామంలో.. మంద స్వామి, రాంబాబు కలిసి ఐదేళ్ల కిందట హనుమాన్ గోశాలను నిర్వహించారు. పలు ఆలయాల నుంచి గోవులను తీసుకొచ్చి సందర్శణ పేరిట వీరు కబేళాలకు విక్రయించినట్లు ఆరోపణలు ఉన్నాయి. కబేళాలకు అమ్ముతుండగా తాము అడ్డుకుని పోలీసులకు పట్టిచ్చినట్లు బీజేపీ నేతలు చెబుతున్నారు.ఈ వ్యవహారం బయటకు రావడంతో.. హనుమాన్ గోశాలను మూసివేశారు. మళ్లీ కొత్తగా గట్టుకిందిపల్లెలో గోశాల ఏర్పాటు చేసి.. దీని ద్వారా దండా కొనసాగిస్తున్నారని తెలుస్తోంది. తాను వేములవాడ నుంచి 60 కోడెలను తీసుకొచ్చింది వస్తువేమనని గోశాల నిర్వాహకుడు రాంబాబు చెబుతున్నారు. కానీ.. ప్రస్తుతం తన వద్ద 11 ఉన్నాయని అంటున్నారు. తాను తీసుకొచ్చిన వాటిల్లో 26 కోడెలను తిరిగి వేములవాడలోని గోశాలలో అప్పగించానని చెబుతున్నారు. మిగతా వాటిల్లో కొన్ని చనిపోగా.. మరికొన్ని తీసుకొస్తుండగానే పారిపోయినట్లు వింత సమాధానాలు చెప్పారు.ఈ వ్యవహారం వివాదాస్పదంగా మారడంతో.. పోలీసులు దృష్టి సారించారు. 49 కోడెలను అమ్మేసినట్లు పోలీసు విచారణలో తేలిినట్లు తెలిసింది. దీనిపై విచారణ చేస్తున్నామని, రాంబాబు ఒక్కరికే 60 కోడెలను ఎలా ఇచ్చారనే విషయమై వేములవాడ ఈవోకు లెటర్ రాశామని పోలీసులు చెబుతున్నారు. ఈవో నుంచి రిపై వచ్చాక.. దాన్నిబట్టి చర్యలు తీసుకుంటామని స్పష్టం చేశారు. అయితే.. ఈ వ్యవహారంలో మంత్రి సురేఖ సిపార్డును లెటర్ కీలకంగా మారింది. మంత్రి రాంబాబుకు లెటర్ ఎందుకు ఇచ్చారనే చర్చ జరుగుతోంది.

చపాట మిర్చికి అరుదైన గుర్తింపు

వరంగల్ : వరంగల్ చపాట మిర్చి.. దేశంలో ఇది ఎంతో ఫేమస్. ఉమ్మడి వరంగల్ జిల్లాలో ఈ వంట ఎక్కువగా పండిస్తారు. తాజాగా.. వరంగల్ చపాట మిర్చికి అరుదైన గుర్తింపు లభించనుంది. దీనిపై వరంగల్ జిల్లా రైతులు, ప్రజా ప్రతినిధులు హర్షం వ్యక్తం చేస్తున్నారు.ఉమ్మడి వరంగల్ జిల్లా ప్రత్యేకమైన చపాట మిర్చి.. జియోగ్రాఫికల్ ఇండెక్స్ లభించనుంది. వచ్చే ఏప్రిల్లో లభించనున్నట్లు అధికారులు చెబుతున్నారు.జియోగ్రాఫికల్ ఇండెక్స్ కోసం రెండేళ్ల కిందట చెన్నైలోని జియోగ్రాఫికల్ ఇండికేషన్ ఆఫ్ ఇండియాకు దరఖాస్తు చేశారు.తాజాగా ఇండియన్ పేటెంట్ కార్యాలయం దీనికి ఆమోదం తెలిపింది. ఈ విషయాన్ని జేపీఆర్ ఉద్యోగం పరిశోధన కేంద్రం సైంటిస్ట్ భాస్కర్ వెల్లడించారు.చపాట మిర్చి విత్తన సేకరణ, సాగు విధానం, పంట లభ్యత, మార్కెటింగ్పై వివరాలను.. జియోగ్రాఫికల్ ఇండికేషన్స్ జర్నల్ ప్రచురించినట్లు భాస్కర్ వివరించారు.వచ్చే ఏడాది మార్చి వరకు దీనిపై అభ్యంతరాలు స్వీకరించనున్నారు. వాటిని పరిశీలించాక ఏప్రిల్లో భౌగోళిక గుర్తింపు ఇవ్వనున్నారు. దీనిపై వరంగల్ జిల్లా రైతులు హర్షం వ్యక్తం చేస్తున్నారు.

